



# सरकारी गजट, उत्तर प्रदेश

उत्तर प्रदेशीय सरकार द्वारा प्रकाशित

## असाधारण

विधायी परिशिष्ट  
भाग-4, खण्ड (ख)  
(परिनियत आदेश)

लखनऊ, सोमवार, 31 जनवरी, 2022

माघ 11, 1943 शक सम्वत्

उत्तर प्रदेश शासन

श्रम अनुभाग-3

संख्या 03/2022/134/36-3-2022-02सा0-2014

लखनऊ, 31 जनवरी, 2022

अधिसूचना

प०आ०-26

उत्तर प्रदेश दुकान एवं वाणिज्य अधिष्ठान अधिनियम, 1962 (उत्तर प्रदेश अधिनियम संख्या 26 सन् 1962) की धारा 3 की उपधारा (3) के अंतर्गत अधीन शक्तियों का प्रयोग करके, राज्यपाल सम्पूर्ण उत्तर प्रदेश में समस्त दुकानों और वाणिज्यिक अधिष्ठानों को मतदान के वास्तविक दिन के लिए, जहां विधान सभा सामान्य निर्वाचन-2022 में मतदान निम्नानुसार 07 चरणों में निर्धारित है, उक्त अधिनियम की धारा 8 के उपबन्धों के प्रवर्तन से इस शर्त के अधीन रहते हुए, लोकहित में यह छूट प्रदान करते हैं कि यदि मतदान का वास्तविक दिन उस जनपद/क्षेत्र में जिसमें कोई दुकान या वाणिज्यिक अधिष्ठान स्थित है, ऐसी दुकान एवं वाणिज्यिक अधिष्ठान द्वारा मनाया जाने वाला सामान्य साप्ताहिक छुट्टी का दिन नहीं है, तो मतदान का वास्तविक दिन बन्दी दिवस के रूप में मनाया जाएगा।

विधान सभा सामान्य निर्वाचन-2022

क्र०सं०	चरण	मतदान का दिनांक	जिलों का नाम
1	2	3	4
1	प्रथम	दिनांक 10 फरवरी, 2022 (बृहस्पतिवार)	आगरा, अलीगढ़, बागपत, बुलन्दशहर, गौतमबुद्धनगर, गाजियाबाद, हापुड़, मथुरा, मेरठ, मुजफ्फरनगर, शामली।
2	द्वितीय	दिनांक 14 फरवरी, 2022 (सोमवार)	अमरोहा, बदायूँ, बरेली, बिजनौर, मुरादाबाद, रामपुर, सहारनपुर, सम्भल, शाहजहांपुर।
3	तृतीय	दिनांक 20 फरवरी, 2022 (रविवार)	औरैया, एटा, इटावा, फर्रुखाबाद, फिरोजाबाद, हमीरपुर, हाथरस, जालौन, झांसी, कन्नौज, कानपुर देहात, कानपुर नगर, कासगंज, ललितपुर, महोबा, मैनपुरी।

1	2	3	4
4	चतुर्थ	दिनांक 23 फरवरी, 2022 (बुधवार)	बांदा, फतेहपुर, हरदोई, खीरी, लखनऊ, पीलीभीत, रायबरेली, सीतापुर, उन्नाव।
5	पंचम	दिनांक 27 फरवरी, 2022 (रविवार)	अमेठी, अयोध्या, बहराइच, बाराबंकी, चित्रकूट, गोण्डा, कौशाम्बी, प्रतापगढ़, प्रयागराज, श्रावस्ती, सुल्तानपुर, रायबरेली (181-सलोन विधान सभा निर्वाचन क्षेत्र)।
6	षष्ठम	दिनांक 03 मार्च, 2022 (बृहस्पतिवार)	अम्बेडकरनगर, बलिया, बलरामपुर, बस्ती, देवरिया, गोरखपुर, कुशीनगर, महाराजगंज, संतकबीरनगर, सिद्धार्थनगर।
7	सप्तम	दिनांक 07 मार्च, 2022 (सोमवार)	आजमगढ़, भदोही, चंदौली, गाजीपुर, जौनपुर, मऊ, मिर्जापुर, सोनभद्र, वाराणसी।

आज्ञा से,  
सुरेश चन्द्रा,  
अपर मुख्य सचिव।